



សហគមន៍ខ្មែរកម្ពុជាក្រោម
KHMER KAMPUCHEA KROM COMMUNITY
LA COMMUNAUTÉ DU KHMER KAMPUCHEA KROM

លេខ.....ស.ខ.ក.ក.

សេចក្តីថ្លែងការណ៍

ឯកឧត្តមថាវ សេដ្ឋា សមាជិកក្រុមប្រឹក្សារាជធានីភ្នំពេញ
នាយកប្រតិបត្តិសហគមន៍ខ្មែរកម្ពុជាក្រោម និងជាអតីតសមាជិកព្រឹទ្ធសភា
ក្នុងឧបត្ថម្ភរបស់រាជរដ្ឋាភិបាលស្តីពីសិទ្ធិមនុស្សកម្ពុជា ១០-១២-១៩៤៨-១០-១២-២០០៩

សូមក្រាបថ្វាយបង្គំព្រះថេរានុត្ថេរៈគ្រប់ព្រះអង្គជាទីសក្ការៈ
 សូមគោរពឯកឧត្តម លោកជំទាវ លោក លោកស្រីជារៀងរាល់ថ្ងៃកិត្តិយសទាំងអស់ជាទីរាប់អាន
 សូមគោរពបងប្អូនជនរួមជាតិ ជាទីស្រឡាញ់ដ៏ជ្រាលជ្រៅបំផុត

នៅថ្ងៃនេះ សហគមន៍ខ្មែរកម្ពុជាក្រោម បានរៀបចំប្រារព្ធពិធីអបអរសាទរទិវា សិទ្ធិមនុស្សអន្តរជាតិ ជាមួយមនុស្សជាតិនៅលើសកលលោកជារៀងរាល់ឆ្នាំ ទោះបីប្រជាពលរដ្ឋខ្មែរកម្ពុជាក្រោម ពុំដែលទទួលបានផលប្រយោជន៍សិទ្ធិមនុស្ស១០ឆ្នាំ ក្នុងរយៈពេល៦១ឆ្នាំកន្លងមកនេះ ឬពុំដែលស្គាល់អ្វីទៅហៅថាសិទ្ធិមនុស្សក៏ដោយ។

ទន្ទឹមនឹងប្រជាជាតិនានានៅលើសកលលោកកំពុងតែប្រារព្ធពិធីអបអរសាទរទិវាសិទ្ធិមនុស្សយ៉ាងសប្បាយរីករាយ ខួបគំរប់៦១ឆ្នាំ១០ធ្នូ១៩៤៨-១០ធ្នូ២០០៩ ប្រជាពលរដ្ឋខ្មែរកម្ពុជាក្រោមជាង១៣លាននាក់កំពុងទទួលរងការរំលោភ សិទ្ធិមនុស្ស យ៉ាងធ្ងន់ធ្ងរពីអាជ្ញាធរអាណានិគមវៀតណាមនៅលើទឹកដីកំណើតរបស់ខ្លួន បច្ចុប្បន្នសាធារណរដ្ឋសង្គមនិយមវៀតណាម បែកខាងត្បូង។ កាលណានិយាយដល់ការរំលោភសិទ្ធិមនុស្ស នៅលើសកលលោក មិនត្រូវនិយាយរំលងអំពីការរំលោភសិទ្ធិមនុស្សនៅក្នុងប្រទេសវៀតណាមទេ ជាពិសេសខ្មែរកម្ពុជាក្រោម។

៦១ឆ្នាំបានកន្លងផុត សិទ្ធិជាមូលដ្ឋានរបស់មនុស្សត្រូវបានអាជ្ញាធរអាណានិគមវៀតណាមរំលោភ ទាំងកំរោលមកលើប្រជាពលរដ្ឋខ្មែរកម្ពុជាក្រោម ដោយគ្មានកោតក្រែងនរណាឡើយ។ មិនតែប៉ុណ្ណោះអាជ្ញាធរអាណានិគមវៀតណាមបានប្រើល្បិចកលដ៏មានប្រសិទ្ធភាព ក្នុងការបិទបាំងអំពើអាក្រក់លាមករបស់ខ្លួន មិនខុសពីរបបកម្ពុជាប្រជាធិបតេយ្យរបស់ពួកប៉ុល ពត ទេ។ ការរស់នៅរបស់ប្រជាពលរដ្ឋខ្មែរកម្ពុជាក្រោមគ្រាន់តែសំរាប់ទទួលរងទារុណកម្មផ្សេងៗ ពីអាជ្ញាធរអាណានិគមវៀតណាមរង់ ចាំថ្ងៃស្លាប់ទៅវិញតែប៉ុណ្ណោះ។

ការជួបជុំរបស់យើងទាំងអស់គ្នាដែលជាមនុស្សខ្មែរកំណើតកម្ពុជាក្រោមក្នុងឱកាសជីវិតសេសសលនេះ គឺជាសារមួយជូនសហគមន៍អន្តរជាតិ ជាពិសេសអង្គការសហប្រជាជាតិ និងបណ្តាប្រទេសស្រឡាញ់យុត្តិធម៌និងការពារសិទ្ធិមនុស្សមេត្តាជ្រាបថា ទោះបីបច្ចុប្បន្ននេះ ប្រជាជាតិនានានៅលើសកលលោកកំពុងទទួលបានសិទ្ធិសេរីភាពយ៉ាងល្អប្រសើរ និងទទួលបានកិច្ចការពារផ្នែកសិទ្ធិមនុស្សយ៉ាងកក្តៅពីសហគមន៍អន្តរជាតិយ៉ាងណាក៏ដោយ តែប្រជាពលរដ្ឋខ្មែរកម្ពុជាក្រោមបែរជាកំពុងទទួលការរំលោភសិទ្ធិមនុស្សយ៉ាងព្រៃផ្សៃពីអាជ្ញាធរអាណានិគមវៀតណាមទៅវិញ។ ក្រៅពីចាប់ព្រះសង្ឃ និងប្រជាពលរដ្ឋខ្មែរធ្វើទារុណកម្មយ៉ាងហោចណាស់១០០០នាក់បង់ជីវិតរាប់រយនាក់ និងដាក់ពន្ធនាគារចំនួន៤២៤៨នាក់នៅឆ្នាំ១៩៨៥-១៩៨៧នោះមក បច្ចុប្បន្ន ប្រទេសកម្ពុជានិស្ស័យផ្តាច់

ការមួយនេះ នៅតែបន្តការគោរពសង្គតិវិធីបន្តិចសិទ្ធិសេរីភាពទាំងផ្លូវចិត្តទាំងផ្លូវកាយមកលើប្រជាពលរដ្ឋខ្មែរជារៀង
ជារៀង ក្នុងនោះមានសិទ្ធិក្នុងផ្នែកជំនឿសាសនា សិទ្ធិនយោបាយ សិទ្ធិបង្កើតអង្គការសមាគម សិទ្ធិសេដ្ឋកិច្ច សិទ្ធិ
សិក្សារៀនសូត្រ សិទ្ធិសម្តែងមតិ សិទ្ធិទទួលបានព័ត៌មាន និងផ្សព្វផ្សាយព័ត៌មានជាដើម។ល។

១-សិទ្ធិជំនឿសាសនាប្រជាពលរដ្ឋខ្មែរកម្ពុជាក្រោម៩៩គោរពព្រះពុទ្ធសាសនា។ បច្ចុប្បន្នព្រះពុទ្ធសាសនា
ខ្មែរត្រូវស្ថិតក្រោមការត្រួតត្រារបស់បក្សកុម្មុយនិស្តវៀតណាមយ៉ាងតឹងរ៉ឹងបំផុត ដោយមិនអនុញ្ញាតធ្វើសកម្មភាព
ដោយឯករាជ្យឡើយ។ ការសិក្សារៀនសូត្ររបស់ព្រះសង្ឃត្រូវអនុវត្តតាមមនោគមវិជ្ជាកុម្មុយនិស្តជាដាច់ខាត ការ
តវ៉ាផ្សេងៗ ត្រូវចាប់ផ្តើមដាក់ពន្ធនាគារ ចាប់បង្ខំព្រះសង្ឃគ្រប់វត្តអារាមឲ្យចិញ្ចឹមសត្វពាហនៈ និងធ្វើពលកម្ម
ដូចគ្រហស្ថ ដែលជាការប្រាស់ចាក់នឹងធម៌វិន័យព្រះពុទ្ធសាសនា តាមវត្តអារាមនានាត្រូវបង្ខំឲ្យបង់វិភាគទានជូន
រដ្ឋ។ល។

២-សិទ្ធិនយោបាយប្រជាពលរដ្ឋខ្មែរមិនអាចនិយាយបញ្ជូនយោបាយប្រទេសជាតិរបស់ខ្លួនបានជាដាច់ខាត
សូម្បីតែរំលឹកប្រវត្តិរឿងរ៉ាវទឹកដីកម្ពុជាក្រោមក៏ត្រូវជាប់ពន្ធនាគារដែរ។

៣-សិទ្ធិបង្កើតអង្គការ-សមាគម អាជ្ញាធរអាណានិគមវៀតណាម មិនអនុញ្ញាតឲ្យមានការបង្កើតអង្គការ
សមាគម ដើម្បីការពារសិទ្ធិ និងផលប្រយោជន៍របស់សហគមន៍ខ្មែរកម្ពុជាក្រោម ដែលជាជនជាតិដើមទឹកដីនៅ
ទីនោះឡើយ។ រីឯសមាគមព្រះសង្ឃខ្មែរបច្ចុប្បន្ន អាជ្ញាធរអាណានិគមវៀតណាមជាអ្នកបង្កើតឡើង ដើម្បីងាយ
ស្រួលក្នុងការត្រួតត្រាព្រះសង្ឃខ្មែរតែប៉ុណ្ណោះ។

៤-សិទ្ធិសេដ្ឋកិច្ច ប្រជាពលរដ្ឋខ្មែរកម្ពុជាក្រោម៩៩ជាកសិករ។ ដីស្រែរបស់កសិករខ្មែរដែលជាម្ចាស់ដើម
ទឹកដីមួយចំនួនត្រូវបានអាជ្ញាធរអាណានិគមវៀតណាមរឹបអូស ដែលជាហេតុធ្វើឲ្យប្រជាពលរដ្ឋខ្មែរភាគច្រើនគ្មានដី
ស្រែសំរាប់ធ្វើកសិកម្ម ធ្លាក់ខ្លួនក្របង្ខំចិត្តចាកចោលផ្ទះសម្បែងទៅស៊ីល្បួលជនជាតិវៀតណាម តាមបណ្តាខេត្តនា
នាយ៉ាងវេទនាជាទីបំផុត។

៥-សិទ្ធិក្នុងការសិក្សារៀនសូត្រអក្សរសាស្ត្រខ្មែរមាននៅតាមវត្តអារាមបន្តិច
បន្តួច ដើម្បីបំភ្លឺសាធារណមតិជាតិ អន្តរជាតិតែប៉ុណ្ណោះ។ ការសិក្សារៀនសូត្រត្រូវហាមឃាត់មិនឲ្យរៀនមុខ
វិជ្ជាភូមិសាស្ត្រ ប្រវត្តិសាស្ត្រជាដាច់ខាត ត្រូវបង្រៀន កូនសិស្ស ស្ថិតក្រោមការឃ្លាំមើលយ៉ាងដិតដល់ពីអាជ្ញាធរ
វៀតណាម បើមាននិយាយពីប្រវត្តិសាស្ត្រ ភូមិសាស្ត្រឬអំពីរឿងនយោបាយត្រូវជាប់ពន្ធនាគារដោយមិនអាចប្រ
កែកបាន។

៦-សិទ្ធិក្នុងការសម្តែងមតិ ទាំងព្រះសង្ឃទាំងគ្រហស្ថមិនអាចប្រមូលម្តុំប្រជុំគ្នាធ្វើបាតុកម្មប្រឆាំងតវ៉ា ឬ
ទាមទារអ្វីមួយបានឡើយ ទោះក្នុងរូបភាពណាក៏ដោយ។

៧-សិទ្ធិទទួលបានព័ត៌មាន និងផ្សព្វផ្សាយព័ត៌មាន ហាមប្រើប្រាស់អ៊ីនធឺណិតឬអ៊ីម៉ែលឆ្លើយឆ្លងមកក្រៅ
ប្រទេស ស្តាប់វិទ្យុសម្លេងសហរដ្ឋអាមេរិក ឬអាស៊ីសេរីជាដើម។ ចំណែកកាសែតជាភាសាខ្មែរគឺគ្មានតែម្តង រីឯ
ទស្សនវដ្ត វិទ្យុ ទូរទស្សន៍ដែលមានតិចបំផុតនោះគឺ អាជ្ញាធរវៀតណាម បានរៀបចំឡើងយ៉ាងប្រុងប្រយ័ត្នបំផុត
និងមានការត្រួតពិនិត្យយ៉ាងហ្មត់ចត់មុននឹងចេញផ្សាយ។ ចំណែកកម្មវិធីផ្សាយគឺ សំរាប់បំរើឲ្យគោលនយោបាយ
បក្សកុម្មុយនិស្តវៀតណាមតែប៉ុណ្ណោះ។

បពិត្រព្រះថេរានុត្តរៈគ្រប់ព្រះអង្គជាទីសក្ការៈដ៏ខ្ពង់ខ្ពស់ !

បងប្អូនរួមឈាមជាទីស្នេហា !

តាមរយៈអង្គមេទ្វិញដ៏មហោឡារិកថ្ងៃនេះ ក្នុងនាមប្រជារាស្ត្រខ្មែរ ដែលជាជនរងគ្រោះពីការរំលោភសិទ្ធិមនុស្សទាំងអស់ សូមអំពាវនាវយ៉ាងទទួលបានដល់រាជរដ្ឋាភិបាលកម្ពុជា មេត្តាអនុញ្ញាតឱ្យយើងខ្ញុំ ប្រជារាស្ត្រខ្មែរកំណើតកម្ពុជាក្រោម បានប្រមូលផ្តុំប្រជុំគ្នាធ្វើជាមេទ្វិញទីសាធារណៈ ឬដង្ហែរជាកូនបាតកម្ពុជា ដើម្បីសម្តែងមតិប្រឆាំង តវ៉ាឬទាមទារអ្វីមួយ និងអនុវត្តតួនាទីរបស់ខ្លួនស្របតាមរដ្ឋធម្មនុញ្ញនៃព្រះរាជាណាចក្រកម្ពុជា ក្នុងការការពារប្រជាពលរដ្ឋខ្មែរនៅបរទេស ជាពិសេសប្រជាពលរដ្ឋខ្មែរនៅកម្ពុជាក្រោម បច្ចុប្បន្នសាធារណរដ្ឋសង្គមនិយមរៀតណាមប៉ែកខាងត្បូង និងបើកការសើបអង្កេតឡើងវិញ ករណីឃាតកម្មយ៉ាងអាចកំចាំងមកលើព្រះតេជគុណអាំង សុខឿន នៅវត្តទ្រង់ជ្រឹង ក្នុងស្រុកអង្គស្នួល ខេត្តកណ្តាលកាលពីឆ្នាំ២០០៧។

តាមរយៈអង្គមេទ្វិញនេះដែរ យើងខ្ញុំសូមអំពាវនាវដល់អង្គការអន្តរជាតិ និងបណ្តាប្រទេសនានា ដែលលើកស្ទួយសិទ្ធិមនុស្ស ជាពិសេសអង្គការសហប្រជាជាតិ មេត្តាពិនិត្យឡើងវិញចំពោះការអនុវត្តបណ្តាប្រទេសជាភាគីហត្ថលេខីដែលបានផ្តល់សច្ចាប័ណ្ណគាំទ្រសេចក្តីថ្លែងការណ៍ជាសកលស្តីអំពីសិទ្ធិមនុស្សក្នុងរយៈពេល១៣ឆ្នាំកន្លងមកនេះ បានអនុវត្តត្រឹមត្រូវស្របតាមសេចក្តីថ្លែងការណ៍ កតិកាសញ្ញា អនុសញ្ញានិងបទដ្ឋាននានាស្តីអំពីសិទ្ធិមនុស្សជាអន្តរជាតិ ហើយឬនៅ។ ក្នុងករណីរដ្ឋាភិបាលនៃប្រទេសណាមួយពុំព្រមអនុវត្ត ឬបានបង្កើនការរំលោភសិទ្ធិមនុស្ស កាន់តែធ្ងន់ធ្ងរថែមទៀត សូមមេត្តាប្រើប្រាស់ត្រប់មធ្យោបាយជំរុញរដ្ឋាភិបាលនៃប្រទេសទាំងនោះអោយអនុវត្តខាងតែបាន ក្នុងនោះមានសាធារណរដ្ឋសង្គមនិយមរៀតណាមផងដែរ។

ម្យ៉ាងទៀត យើងខ្ញុំសូមអំពាវនាវដល់អង្គការសហប្រជាជាតិ សូមមេត្តា៖

១-បើកទីស្នាក់ការឧត្តមស្តង់ការជាន់ខ្ពស់ទទួលបន្ទុកសិទ្ធិមនុស្សអង្គការសហប្រជាជាតិ នៅសាធារណរដ្ឋសង្គមនិយមរៀតណាម ដើម្បីតាមដានរាល់ការរំលោភសិទ្ធិមនុស្សនានាពីសំណាក់រដ្ឋាភិបាលរៀតណាមមកលើប្រជារាស្ត្ររបស់ខ្លួន ជាពិសេសប្រជារាស្ត្រខ្មែរ។

២-ចាត់វិធានការដ៏ម៉ឺងម៉ាត់ ជំរុញរដ្ឋាភិបាលសាធារណរដ្ឋសង្គមនិយមរៀតណាម ឱ្យគោរពសិទ្ធិមនុស្សសិទ្ធិជំនឿសាសនា សិទ្ធិជនជាតិដើមឱ្យបានពេញលេញស្របតាមសេចក្តីថ្លែងការណ៍ កតិកាសញ្ញា អនុសញ្ញានិងបទដ្ឋាននានាស្តីអំពីសិទ្ធិមនុស្សជាអន្តរជាតិ។

៣-ជំរុញរដ្ឋាភិបាលសាធារណរដ្ឋសង្គមនិយមរៀតណាម បញ្ឈប់ជាបន្ទាន់នូវរាល់ការរឹបអូសយកដីធ្លីពីសហគមន៍ខ្មែរកម្ពុជាក្រោម និងសងមកប្រជារាស្ត្រខ្មែរកម្ពុជាក្រោមវិញនូវដីធ្លីដែលបានរឹបអូសកន្លងមក ព្រមបញ្ឈប់ជាបន្ទាន់នូវរាល់ការចាប់បង្ខំឱ្យវត្តអារាមព្រះពុទ្ធសាសនាខ្មែរបង់វិភាគទានជូនរដ្ឋ។

ទីបញ្ចប់ ខ្ញុំសូមឧទ្ទិសទិវាសិទ្ធិមនុស្សឆ្នាំនេះ ជូនមនុស្សជាតិទាំងអស់ក្នុងលោក ជាពិសេសប្រជារាស្ត្រខ្មែរកម្ពុជាក្រោមទទួលបានសិទ្ធិសេរីភាពពេញលេញ និងសូមប្រគេនពរនិងជូនពរដល់អង្គពិធីទាំងមូលបានប្រកបទៅដោយពុទ្ធពរទាំង៤ប្រការគឺ អាយុ វណ្ណៈ សុខៈ និងពលៈកុំបីឃ្លៀងឃ្លាតឡើយ។

សូមអរព្រះគុណនិងសូមអរគុណ !

រាជធានីភ្នំពេញ ថ្ងៃទី១០ ខែធ្នូ ឆ្នាំ២០០៩